



KUNSILL LOKALI QORMI

IL-ĦAMES KUNSILL

MINUTI SEDUTA NRU. 31

IT-TLIETA 10 TA' NOVEMBRU 2009

Il-Kunsill Lokali Itaq' nhar it-Tlieta 10 ta' Novembru fis-6.30 ta' fil-għaxija fl-Uffiċċji Amministrattivi tal-Kunsill.

PREŻENTI (Disa' Kunsilliera)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Jeffrey Camilleri, Jason Busuttil, Dennis Zammit, Angelo Briffa, Bjorn Azzopardi, Thomas Harmsworth, u Margaret Mercieca.

Il-Kunsilliera Simon Peter Vella Gregory u Ralph Puli kienu assenti minħabba xogħol.

TALBA

Is-Sindku Jesmond Aquilina qal it-talba.

31/01 PROPOSTI DWAR SKART SEPARAT

Is-Sindku Jesmond Aquilina stieden lis-Sur Daniel Tabone sabiex iressaq għall-attenzjoni tal-Kunsill il-proposta dwar l-iskema ta' gbir ta' skart separat mill-Kumpanija GreenPak.

DOK 'A'

Wara **s-Sindku** stieden lis-Sur Joe Attard sabiex ukoll iressaq il-proposta tal-Kumpanija Green MT bħala inizjattiva ambjentali sostenibbli lejn komunitajiet aktar nodfa.

DOK 'B'

Is-Sindku ppropona li l-kumitat tal-għażla tal-kuntratt ta' l-iskart jiltaqa' nhar it-Tnejn 16 ta' Novembru fil-5.00 ta' fil-għaxija, flimkien ma' dawk il-kunsilliera li jixtiequ u jistgħu jattendu, sabiex tittieħed deċiżjoni finali dwar liema skema se jħaddem il-Kunsill. Il-Kunsill unanimament qabel ma' din il-proposta.

31/02 MINUTI TAS-SEDUTA NRU. 30

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 30 li nżammet nhar it-Tlieta 27 ta' Ottubru 2009, minuti li kienu ċċirkulati

u li ttieħdu bħala moqrija.

Il-Viċi Sindku Kenneth Busuttil issekonda.

Ivvutaw Favur id-disa' Kunsilliera (9) preżenti.

Il-Kunsill unanimament ikkonferma l-Minuti tas-Seduta numru 30 u s-Sindku u s-Segretarju Eżekuttiv iffiraw il-minuti bħala dokument korrett.

31/03 INFORMAZZJONI

Is-Sindku nforma lill-Kunsill li kien tkellem mal-Onor Chris Said u mad-Direttur tal-Gvern Lokali dwar il-proposta tal-Kunsill għall-estensjoni tal-Kunsill permezz tax-xiri ta' propjeta'. Id-Direttur nforma li se jagħti struzzjonijiet dwar x'għandu jsir wara li jiddiskuti l-każ mad-Direttur tal-Kuntratti. Is-Sindku nforma wkoll li sid il-post niżżel t-talba għal €55,904 ekwivalenti għal erba' u għoxrin elf lira Maltin, waqt li l-*Accountant* Christian Vella qed iħejji rapport dwar il-pożizzjoni finanzjarja tal-Kunsill bit-tweqqif ta' din il-proposta

Is-Sindku nforma wkoll li mill-1 ta' Novembru daħlu fis-seħħ il-maġġor parti tal-artikli tal-Att XVI tal-2009. Huwa fisser li fil-laqgħa tas-Sindki, l-Onor Chris Said informa li mill-1 ta' Jannar 2010 li se jidhol fis-seħħ il-ħlas ta' €100 fix-xahar lill-Kunsilliera marbuta man-numru ta' laqgħat li Kunsillier jattendi.

Is-Sindku nforma li l-Bord ta' l-*Urban Improvement Fund* kien iltaga' dwar il-wisgħa tal-bankina ta' Triq il-Vitorja u approva l-wisgħa ta' 1.2 m kif kien approvat mill-istess M.E.P.A. u l-Awtorita' dwar it-Trasport ta' Malta. Għalhekk fi ftit granet oħra se jiġi ffirmat il-kuntratt dwar dan ix-xogħol tal-bankini li għalih l-*Urban Improvement Fund* sejjer jgħaddi għajjnuna finanzjarja ta' madwar €45,000. Barraminnekk is-Sindku nforma li x-xogħol fuq il-bankini fl-area ta' wara x-Shopwise huwa fi stat avanzat u diga' tlestew mas-sittin fil-mija tal-bankini.

Is-Sindku tkellem dwar ix-xogħol li qed isir fil-latrini ta' Pjazza Federico Maempel skont it-tender maħruġa. Dan ix-xogħol hu wkoll iffinanzjat taħt l-iskema Aċċessibita' Aħjar fil-Lokalitajiet li għal dan il-proġett il-Kunsill Qormi irċieva fondi ta' Euro 9,934.

Is-Sindku nforma li l-pannelli fotovoltaiċi se jitwaqqfu f'Diċembru sabiex anke dan il-proġett jidhol fis-seħħ qabel tmiem din is-sena kif ipprogrammat. Il-Kumpanija Electrofix għaddiet id-dettalji tat-twaqqif ta' din is-sistema.

Is-Sindku nforma li nhar il-Ħamis 27 ta' Novembru se jsir il-*launching* tal-*Website* il-ġdida tal-Kunsill. Din l-attività se jra ssir fir-Razzett l-Antik fejn qed jiġu mistiedna rappreżentant ta' l-għaqdiet lokali kollha. Għal din l-attività l-Kunsill unanimament approva l-ispiza ta' elf euro.

Is-Sindku nforma li l-Bord tal-Premju I.N.T. immexxi miċ-Chairman Alfred Mallia beda jiltaqa' dwar l-għażla għall-Premju I.N.T. Is-serata taċ-ċerimonja tal-Għoti tal-Premju I.N.T. (Irrid Nikber fit-Tjubija) se jra tinżamm waqt il-Programm Strumentali

organizzat mill-Għaqda Mużikali San Ġorġ Martri skont il-ftehim ta' koperazzjoni bejn il-Kunsill Lokali u t-Tliet Baned Qriema. Dan il-Programm Strumentali se jiġi organizzat nhar is-Sibt 12 ta' Diċembru 2009, fis-7.30 ta' filgħaxija fl-Awditorju Sir Temi Zammit, l-Universita' tal-Qroqq. Dan il-programm hu mistenni li jkun taħt il-Patroċinju Distint ta' l-E.T., Dr. George Abela.

31/04 MOZZJONI NRU. 92/2009 (VI)

Il-Kunsilliera Jason Busuttil ressaq il-Mozzjoni nru. 92/2009 (VI)

“Nipproponi li l-Kunsill Lokali jitlob stimi għar-restawr tal-istatwi ta' San Ġorġ fi Triq San Bastjan, San Pawl fi Triq il-Kbira u l-Madonna tar-Rużarju fi Triq San Pietru.

Dawn l-istatwi għandhom isiru skont l-istudji li saru mill-perit tal-Heritage Malta. Il-Kunsill kien applika għal fondi EIPP Fund li sa issa għadna ma ħadna l-ebda risposta.

Minħabba li aktar ma jgħaddi ż-żmien, dawn l-istatwi aktar qed issirihom ħsara, nipproponi li x-xogħol fuq dawn l-istatwi jibda meta l-Kunsill ikollu fondi disponibbli.”

Il-Kunsillier Jason Busuttil fisser li wara t-talba li kienet tressqet mill-Kunsill fit-18 ta' Awwissu 2008 lill-*Environmental Initiatives in Partnership Programme* (EIPP), imma sal-lum il-Kunsill kien għadu ma rċieva l-ebda risposta. Għalhekk kien qed jipproponi li l-Kunsill jibda jaħseb biex jagħmel dan ix-xogħol skont l-istudji u l-pariri li saru minħabba li dawn l-istatwi aktar ma jgħaddi ż-żmien, aktar qed issirihom ħsara.

Is-Sindku fisser li kien kiteb lil Dr. Melcolm Borg, Chairman tal-EIPP sabiex jingħata risposta dwar it-talba tal-Kunsill.

Is-Sindku Jesmond Aquilina ssekonda l-mozzjoni u ppropona l-approvazzjoni ta' din il-mozzjoni.

Ivvutaw favur id-disa' (9) Kunsilliera preżenti. **Ħadd** (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni nru. 92/2009 (VI).

31/05 MOZZJONI NRU. 93/2009 (VI)

Il-Kunsillier Thomas Harmsworth ressaq il-Mozzjoni 93/2009 (VI).

‘Nipproponi li l-isem ta' Trejket il-Wied jinbidel għal Triq George Agius.’

Il-Kunsillier Thomas Harmsworth fisser li f'dik l-istess area ta' toroq hemm toroq oħra msemmija għal nies minn Ħal Qormi u li ħadmu żmien twil fl-Unions. Is-Sur George Agius, Qormi ħadem ħafna fil-Ġeneral Workers' Union.

Billi tqajjem il-punt li Trejgħet il-Wied kienet ferm żgħira, u x'aktarx ikun hemm diffikultajiet sabiex tiġi approvata mill-Kumitat tat-Tismija tat-Toroq, għalhekk din il-mozzjoni kienet sospiża sakemm ikun iċċekkjat dan kollu.

31/06 MOZZJONI NRU. 94/2009 (VI)

Il-Kunsillier Thomas Harmsworth ressaq il-Mozzjoni 94/2009 (VI).

‘Nipproponi li l-Kunsill jibda diskussjonijiet ma’ l-awtoritajiet dwar is-Salib tal-Ħandaq li b’hal issa jinsab mitluq u mdawwar bi bçeġġec tal-karozzi, sabiex jinqala’ minn fejn qiegħed u jitpoġġa faċċata quddiem id-daħla tal-Kulleġġ San Injazju. Il-Kunsill għandu jressaq din il-proposta sabiex dan is-Salib tal-Ħandaq ma jsirlux aktar ħsara.’

Is-Sindku Jesmond Aquilina ssekonda.

Il-Kunsillier Thomas Harmsworth ikkummenta dwar il-kundizzjoni ta’ telqa kbira li jinsab fih is-Salib tal-Ħandaq, fejn qed jintuża b’hal miżbla, speċjalment minn dawk is-sidien tillara li jarmu bçeġġec tal-karozzi madwaru. Huwa staqsa x’jista’ jagħmel il-Kunsill għaliex is-Salib qed issirlu ħafna ħsara u għalhekk jeħtieġ azzjoni mill-Kunsill.

Is-Sindku spjega li dak is-Salib tal-Ħandaq jaqa’ taħt ir-responsabbiltà tal-*Heritage Malta* u l-Kunsill diġa kien għamel hiltu sabiex tittieħed azzjoni dwar it-telqa’ li jinsab fih dan il-monument. Għalhekk jaqbel li titkompla ssir pressjoni fuq l-Awtoritajiet speċjalment sabiex jiċċaqlaq f’post fejn ma ssirlux aktar ħsara.

Is-Sindku Jesmond Aquilina ppropona l-approvazzjoni ta’ din il-mozzjoni.

Ivvutaw favur id-disa’ (9) Kunsilliera preżenti. **Ħadd** (0) ma vvota kontra u ma kien hemm l-ebda (0) Astensjoni.

Il-Kunsill unanimament approva il-Mozzjoni 94/2009 (VI).

31/07 BUST TA’ BERTU HYZLER

Is-Sindku nforma li x-xogħol fuq ir-restawr tal-bust ta’ Bertu Hyzler tlesta, u għalissa sejjer jinżamm fil-Kunsill. Il-Permess sabiex isir xogħol ta’ tiġdid tal-ġnien fi Triq Anġlu Borg wasal biex jinħareġ mill-MEPA, iżda kif kien maqbul f’seduta ta’ żmien ilu l-Bust ta’ Bertu Hyzler ser jitwaqqaf fis-*soft area* li nbniyet fi Triq Dun Marju.

31/08 KORRISPONDENZA

Is-Sindku Jesmond Aquilina ressaq għall-attenzjoni tal-Kunsill din il-Korrispondenza;
DOK ‘C1-3’

- a. Uffiċċju tal-Prim Ministru – Budget 2010
- b. Korrispondenza mibgħuta mill-Kunsill lill-MEPA dwar *I-Environmental Initiatives in Partnership Programme* (EIPP)
- c. Email mis-Sur Antoine Saliba, żagħżuġ minn Hal Qormi dwar il-Parlament taż-Żgħażaġħ.

31/09 PUNTI MQAJJMA

Il-Kunsillier Dennis Zammit ikkonferma li l-applikazzjoni tal-Kunsill għall-Kunsill Lokali taż-Żgħażaġħ, proġett li se jsir bejn Novembru 2009 u Novembru 2010, giet approvata, u issa sejjer isir it-tqassim tal-*flyers* sabiex jingabru l-applikazzjonijiet taż-żgħażaġħ.

Il-laqgħa ntemmet fid-8.30 ta' fil-għaxija.

Il-laqgħa li jmiss sejra tinżamm nhar it-Tlieta 15 ta' Diċembru 2009.

Jesmond Aquilina
Sindku

John Farrugia
Segretarju Eżekuttiv

Minuti approvati IllumIt-Tlieta..... ta' 15 ta' Diċembru 2009.
(Jum) (Data) (Xahar)